



سوال

ہمارے رشتے دار دینی میں بستے ہیں وہ کرنسی ایکسچینج کا کاروبار کرتے ہیں یعنی (وہ بینک اکاؤنٹس کے ذریعے روپے میں پاکستان رقم بھیجتے ہیں اور مقررہ وقت کے بعد طے شدہ ریٹ پر دینی میں درہم حاصل کرتے ہیں) میں پوچھنا چاہتا ہوں کہ کیا ہم ان کے ساتھ سرمایہ کاری کر سکتے ہیں؟

جواب

الحمد للہ، والصلاة والسلام على رسول اللہ، أما بعد!

کرنسی کی تجارت کرنی جائز ہے۔ ارشاد باری تعالیٰ ہے:

وَأَعْلَنَ اللَّهُ لِلْبَيْعِ وَحَرَّمَ الرِّبَا (البقرة: 275)

اللہ تعالیٰ نے تجارت کو حلال کیا اور سود کو حرام کیا ہے۔

لیکن اس میں ایک شرط ہے کہ مجلس عقد میں ہی کرنسی اپنے قبضہ میں کرنا ہوگی، تو اس طرح روپیہ درہم کے ساتھ اس شرط پر فروخت ہو سکتا ہے جب اسی مجلس میں ہی کرنسی ایک دوسرے کے سپرد کر دی جائے۔

لیکن اگر کرنسی ایک ہی ملک کی ہو مثلاً ایک روپے کو دو روپے کے بدلے فروخت کیا جائے تو یہ جائز نہیں ہوگا کیونکہ یہ ربا الفضل (زیادہ سود) کی قسم میں شامل ہوتا ہے، کیونکہ جب کرنسی ایک ہو تو پھر مجلس میں ہی قبضہ میں لینا اور برابر ہونا ضروری ہے۔

سیدنا عبادہ بن صامت رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

الدَّهَبُ بِالذَّهَبِ، وَالْفِضَّةُ بِالْفِضَّةِ، وَالنَّبْرُ بِالنَّبْرِ، وَالشَّعِيرُ بِالشَّعِيرِ، وَالتَّمْرُ بِالتَّمْرِ، وَالنَّخْلُ بِالنَّخْلِ مِثْلًا بِمِثْلٍ سِوَاءٍ بِسِوَاءٍ يَدًا بِيَدٍ، فَإِذَا اختلفت هذه الأصناف فبيئوا كيف شئتم إذا كان يداً بيداً (صحیح مسلم، المساقاة: 1587).

سونے کے عوض سونا، چاندی کے عوض چاندی، گندم کے عوض گندم، جو کے عوض جو، کھجور کے عوض کھجور اور نیک کے عوض نیک (کالین دین) مثل بمثل، یکساں، برابر برابر اور نقد بقصد ہے۔ جب اصناف مختلف ہوں تو جیسے چاہو بیع کرو بشرطیکہ وہ دست بدست ہو۔

ایک ملک کی کرنسی کا دوسرے ملک کی کرنسی سے تبادلہ کرنا ایسے ہی ہے جیسا سونے کا تبادلہ چاندی سے کرنا، اس لیے ضروری ہے کہ تبادلہ کرتے وقت فوراً اسی مجلس میں دونوں ملکوں کی کرنسی ایک دوسرے کے حوالے کر دی جائے۔

کسی کے بینک میں رقم منتقل کر دینا اس کے حوالے کرنے کی ہی طرح ہے۔

اگر مذکورہ بالا شرطیں پائی جا رہی ہے تو یہ کاروبار حلال ہوگا اور آپ اس میں شراکت داری کر سکتے ہیں۔



محدث فتوى لمیٹی

فضیلتہ الشیخ جاوید اقبال سیالکوٹی

شیخ الحدیث حافظ مفتی عبدالستار حماد حفظہ اللہ

فضیلتہ الشیخ اسحاق زاہد

فضیلتہ الشیخ عبدالخالق حفظہ اللہ